



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 61 - திருவள்ளூர் ஆண்டு 2056 - புரட்டாசி 25 - சனிக்கிழமை 11 அக்டோபர் 2025 - வெளியூர் 12 பக்கங்கள் Established : 10.8.1942 - Volume : 84 - Issue 61: Thiruvalluvar Year - 2056 - Purataasi 25 - Saturday 11 October 2025 - Dak 12 Pages ₹ 5.00

கண்ணாடி இழை கம்பி வடம் வழி இணைப்புடன் - நவீன இணைய தளச் சேவையை முதல்வர் துவக்கிவைக்கிறார்!

முதல்வர் மு.க.ஸ்டாலின் உரை - 10 ஆயிரம் கிராம பஞ்சாயத்துகளில் ஒளிபரப்பு!

தமிழ்நாடு முழுதும் இன்று கிராம சபைக் கூட்டங்கள் - அரசு அறிவிப்பு!

இயக்கத்துக்காகவே இறுதிவரை வாழ்ந்த

முரசொலி செல்வம் நினைவுகளை நெஞ்சில் சுமந்தபடி போற்றி வணங்குகிறேன்!

வலைதளப் பதிவில் முதல்வர் மு.க.ஸ்டாலின் உருக்கம்!

பெங்களூரு, அக்.11-

முரசொலி செல்வம் அவர்களின் முதலாம் ஆண்டு நினைவு நாளான நேற்று, பெங்களூருவில் உள்ள அவரது இல்லத்திற்கு கழகத் தலைவர் - முதல்வர் மு.க. ஸ்டாலின் அவர்கள் சென்று, அங்கு அலங்கரித்து வைக்கப்பட்டிருந்த முரசொலி செல்வம் அவர்களின் அழகிய திருவுருவப் படத்திற்கு மலர் தூவி வணங்கினார்.

அதனையடுத்து வெளியிட்ட வலைதளப் பதிவில் கழகத் தலைவர் அவர்கள், “இயக்கத்துக்காகவே இறுதி வரை வாழ்ந்த முரசொலி செல்வம் அவர்களின் நினைவுகளை நெஞ்சில் சுமந்தபடி போற்றி வணங்குகிறேன்!” என்று உருக்கமுடன் குறிப்பிட்டார்.

கழகத் தலைவர் முதல்வர் அவர்களின், அந்த வலைதளப் பதிவு வருமாறு:-

“தலைவர் கலைஞரின் பிள்ளையாகவே வளர்ந்தார்!

முரசொலியில் எங்களுக்கெல்லாம் ஆசானாகத் திகழ்ந்தார்!

இயக்கத்துக்காகவே இறுதிவரை வாழ்ந்து மறைந்தார்!

அச்சமில்லை, ஆணவமில்லை, நல்லறிவினில்



எம் திராவிடச் செல்வத்துக்கு இங்கு எவரும் நீகரில்லை என நான் உற்ற துணையாகக் கொண்ட முரசொலி செல்வம் அவர்களின் முதலாம் நினைவு நாள்!

அவரது நினைவுகளை நெஞ்சில் சுமந்தபடி போற்றி வணங்குகிறேன்...”

இவ்வாறு முதல்வர் அவர்கள் சமூக வலைதளத்தில் பதிவிட்டுள்ளார்.

சென்னை, அக்.11-

தமிழ்நாட்டில் உள்ள அனைத்து மாவட்ட ஊராட்சி அமைப்புகளிலும் இன்று கிராம சபை கூட்டம் நடைபெறும் என தமிழ்நாடு அரசு அறிவித்துள்ளது. முதல்வர் மு.க. ஸ்டாலின் அவர்கள் நவீன இணைய தள சேவையை துவக்கி வைத்து உரையாற்றுகிறார். 10 ஆயிரம் கிராமப் பஞ்சாயத்துகளில் முதல் வாரி உரை ஒளிபரப்பப்படுகிறது.

ஊரக வளர்ச்சி மற்றும் ஊராட்சி இயக்கத்தின் சார்பில் கிராம ஊராட்சிகளில் ஆகஸ்ட் 15 சுதந்திர தினம், அக்டோபர் 2 காந்தி ஜெயந்தி, ஜனவரி 26 குடியரசு தினம், மே 1 தொழிலாளர் தினம் ஆகிய நாட்களில் கிராம சபை கூட்டம் நடத்தப்படுவது வழக்கம். கடந்த அக்டோபர் 2ஆம் தேதி காந்தி ஜெயந்தி அன்று விஜயதாசுமி கொண்டாட்டம் என்பதால், அன்று நடைபெற இருந்த கிராம சபைக் கூட்டம் நாளான (இன்று) நடைபெறும் என அறிவிக்கப்பட்டுள்ளது.

இந்த கூட்டத்தில் கிராம மக்களின் முதன்மை அடிப்படை தேவைகள், கிராமத்தின் நீதி மற்றும் பொது செலவினம், ஊராட்சியின் தணிக்கை அறிக்கை, மழைநீர் சேகரிப்பு அமைப்பு ஏற்

படுத்துதல், டெங்கு காய்ச்சல் தடுப்பு நடவடிக்கைகள், வடகிழக்கு பருவமழை முன்னெச்சரிக்கை நடவடிக்கை, மகாத்மா காந்தி தேசிய ஊரக வேலை உறுதித் திட்டம், அனைத்து கிராம அண்ணா மறுமலர்ச்சி திட்டம், தாயுமானவர் திட்ட கணக்கெடுப்பு உள்ளிட்ட விவாதங்களை மேற்கொள்ள திட்டமிடப்பட்டுள்ளது.

குறிப்பாக இந்த கூட்டத்தில் இழிவுபடுத்தும் பொருள் தரும் ஜாதி பெயர்கள் கொண்ட குக்கிராமம், சாலைகள், தெருக்கள், குடிநீர் ஆதாரங்கள் மற்றும் பொது சொத்துக்களின் பெயரை மாற்றுவதற்குறித்து விவாதிக்க அனைத்து மாவட்ட ஆட்சித் தலைவர்களுக்கும் ஊரக வளர்ச்சி மற்றும் ஊராட்சி இயக்க செயலாளர் உத்தரவிட்டுள்ளார்.

இன்று நடைபெற உள்ள கிராம சபை கூட்டங்களில், நவீன இணைய தள சேவையை முதலமைச்சர் மு.க.ஸ்டாலின் அவர்கள் தொடங்கிவைத்து, உரையாற்றவுள்ளதாக ககன்தீப் சிங் பேடி தெரிவித்துள்ளார். முதலமைச்சரின் உரை, மாநிலம் முழுவதும் உள்ள 10,000 கிராம பஞ்சாயத்துகளில் நேரடியாக ஒளிபரப்பப்படும் என்றும் அவர் கூறினார்.

அக்டோபர் 2ஆம் தேதி நடைபெறவிருந்த கிராம சபைக் கூட்டம் இன்று நடைபெறவுள்ளது. இதுகுறித்து ஊரக வளர்ச்சி மற்றும் ஊடக செயலாளர் ககன்தீப் சிங் பேடி, சென்னை தலைமைச் செயலகத்தில், செய்தியாளர்களை சந்தித்தார். அப்போது, தமிழ்நாட்டில் உள்ள 11 ஆயிரத்து 800க்கும் மேற்பட்ட கிராம பஞ்சாயத்துகள் கண்ணாடி இழை கம்பி வடம் வழியாக இணைக்கப்பட்டுள்ளதாகவும், நாளை (இன்று) நவீன இணைய தள சேவையை முதலமைச்சர் மு.க.ஸ்டாலின் அவர்கள்தொடங்கி வைத்து உரையாற்றவுள்ளதாகக் கூறினார்.

முதலமைச்சரின் உரை, மாநிலம் முழுவதும் உள்ள 10,000 கிராம பஞ்சாயத்துகளில் நேரடியாக ஒளிபரப்பப்படும் என்றும் அவர் கூறினார். மேலும், கிராம ஊராட்சிகளில் உள்ள குடியிருப்புகள், தெருக்கள், சாலைகள், நீர்நிலைகளில் உள்ள சாதிப் பெயர்கள் நீக்குவது குறித்து கிராம சபைக் கூட்டத்தில் விவாதிக்கப்படும் என்றும், கிராமிய வறுமை ஒழிப்பு குழு மூலம் ஏழை மக்களை கண்டறிந்து அவர்களுக்கு கடனுதவி வழங்க நடவடிக்கை எடுக்கப்படும் என்றும் கூறினார்.

திராவிட இயக்கக் கொள்கைச் சிங்கம்

முரசொலி செல்வம் முதலாமாண்டு நினைவு நாள் நேற்று!

பெங்களூருவில் திருவுருவப் படத்திற்கு - முதல்வர் மு.க.ஸ்டாலின் மலரஞ்சலி !

சென்னை - ‘முரசொலி’ வளாகத்தில் உள்ள திருவுருவச் சிலைக்கு

துரைமுருகன் - டி.ஆர்.பாலு - உதயநிதி ஸ்டாலின் மரியாதை!

சென்னை, அக்.11- திராவிட இயக்கக் கொள்கைச் சிங்கம் முரசொலி செல்வம் அவர்களின் முதலாமாண்டு நினைவு நாள் (10.10.2025) நேற்று!

இந்நாளைவாயாடி கழகத் தலைவர் - முதல்வர் மு.க. ஸ்டாலின் அவர்கள், நேற்று பெங்களூரு சென்றார். பெங்களூருவில் உள்ள முரசொலி செல்வம் அவர்களின் இல்லத்தில் வைக்கப்பட்டிருந்த அவரது திருவுருவப் படத்திற்கு மலரஞ்சலி செலுத்தினார்.

சென்னையில் - ‘முரசொலி’ வளாகத்தில் உள்ள முரசொலி செல்வம் அவர்களின் திருவுருவச் சிலைக்கு, கழகப் பொதுச் செயலாளர் துரைமுருகன், பொருளாளர் டி.ஆர்.பாலு, துணை முதல்வர் உதயநிதி ஸ்டாலின், கழக

துணைப் பொதுச் செயலாளர் ஆ.இராசா எம்.பி., தயாநிதி மாறன் எம்.பி., அமைச்சர் மா.சுப்பிரமணியன் மற்றும் மாவட்டச் செயலாளர்கள், கழக முன்னணியினர், ஆயிரத்துக்கும் மேற்பட்ட கழகத் தோழர்கள் மலர் தூவி மரியாதை செலுத்தினார்கள்.

பேரறிஞர் அண்ணாவின் அன்பில் திளைத்தவர், முத்தமிழறிஞர் கலைஞரின் நெஞ்சில் நீங்கா இடம் பிடித்தவர், முதல்வர் - கழகத் தலைவர் மு.க.ஸ்டாலின் அவர்களுக்கு உற்ற துணையாக பக்க பலமாக இருந்தவர். எல்லாவற்றிற்கும் மேலாக கழகத்தின் கேடயமாகத் திகழ்ந்தவர் மறைந்த முரசொலி செல்வம் அவர்கள்.

கடந்த ஆண்டு இதே நாளில்

திடீரென இவ்வுலகை விட்டு அவர் நீங்கியபோது, கதறியழாத கழக உள்களங்களே இல்லை. அவர் பயன்படுத்திய பேனா மட்டுமல்ல; அவரது எழுத்துகளைச் சுவாசித்த அத்துணை நல் உள்ளங்களும் சொல்லொணாதியரில் ஆழ்ந்தன எனில் அது மிகையல்ல.

‘முரசொலி’யின் 35 ஆண்டுக்கால ஆசிரியர்!

முத்தமிழறிஞர் கலைஞரின் மூத்த பிள்ளையான ‘முரசொலி’யின் பணிகளைத் தன் தோளில் சுமந்து கொண்டு இளமைப் பருவம் முதலே திறம்படச் செயலாற்றியவர்.

தலைசிறந்த எழுத்தாளர் - பத்திரிகையாளர் - நூலாசிரியரான இவர்,

தொடர்ச்சி 3ஆம் பக்கம்



திராவிட இயக்கக் கொள்கைச் சிங்கம் முரசொலி செல்வம் அவர்களின் முதலாம் நினைவு நாளான நேற்று (10.10.2025) சென்னை - ‘முரசொலி’ வளாகத்தில் உள்ள திருவுருவச் சிலைக்கு முன்பு அலங்கரித்து வைக்கப்பட்டிருந்த முரசொலி செல்வம் அவர்களின் திருவுருவப்படத்திற்கு, கழகப் பொதுச் செயலாளர் - அமைச்சர் துரைமுருகன், பொருளாளர் டி.ஆர்.பாலு, துணை முதல்வர் - உதயநிதி ஸ்டாலின் ஆகியோர் மலர் தூவி மரியாதை செலுத்தினார்கள். கழக முன்னணியினர் பலரும் உடன் உள்ளார்கள்.